

# IL-BIEB U L-MUFTIEH TAL-BAŽILKA TAL-QABAR TA' KRISTU

Il-ġewwieni tal-Bażilika tal-Qabar ta' Kristu huwa ta' l-Insara, imma l-bieb ta' barra u l-muftieh tal-Bażilika huma hwejjeġ il-Misilmin. Il-muftieh ta' familja, u l-bieb ta' familja oħra. U biex tinfetah il-Bażilika, l-Insara jridu jhallu l-flus. U jridu jiġu żewġ Misilmin, wiehed minn kull familja li għedna fuq. Infissru ftit dil-bieċa kif inhi.

Il-jedd tal-Misilmin, fuq il-bieb u l-muftieh tal-Bażilika tal-Qabar ta' Kristu, sa fejn hu magħruf s'issa, inbeda fis-sena 1212. F'din is-sena s-Sultan ta' l-Eġittu, Melek il-Għadel-Safar-id-Din, li kellu hafna nisa, u ma għandniex xi nġhidu, hafna wlied, lil uliedu ried kollha jhallihom għonja. Għalhekk, lill-kbar taħom raba' u bini u lit-tnejn iż-żgħar, li ma kellux x'jaġġtihom aktar, hallielhom, lil wiehed il-bieb tal-Bażilika tal-Qabar ta' Kristu, u lill-iehor il-muftieh ta' dan il-bieb. Biex kull meta jkun jridu jidhlu l-Insara, iġieghluhom iħallu l-flus u jistagħnew minn hekk. Dan kif halla miktub wiehed Nisrani ta' dak iż-żmien, Giacomo de Vitry, li kien ha sehem fil-Hames Gwerra tas-Salibin.

Din hija l-ewwel taġrifa li għadha miktuba fuq din il-ħaġa. Imbagħad hemm taġrifa oħra li sa nġhidu hawn. Fis-sena 1244 dahlu l-Palestina l-Karismin u qatlu kemm Insara laħqu u għamlu ħsara kemm setgħu lill-knejjes, u lill-Bażilika tal-Qabar ta' Kristu wkoll. Billi l-Insara ta' l-Ewropa fuq dan gemgmu hafna għas-sultan ta' l-Eġittu, Għejjub, għax dan kien habib mas-slaten Insara, dana sentejn wara, jiġifieri fis-sena 1246, baġat iistahfer mal-Papa Innoċenzju IV u qallu li f'dak li ġara ma kellux hti-

ja, għax hu ma kienx jaf x'inhu jsir. U li issa kien sewwa l-ħsara li kienu għamlu l-Karismin fil-Bażilika tal-Qabar ta' Kristu u kien halla l-imfietah f'idejn żewġ familji Misilmin biex jifthu l-Bażilika kull darba li jmorru jzuruha l-Insara. Hekk dan il-jedd baqa' nieżel min-nisel għal nisel ta' dawn iż-żewġ familji u għadu sejjer sal-lum. Familja għandha l-jedd li żzomm il-muftieh u familja li tiftah il-bieb.

Ma hux magħruf kemm kien iħallas kull bniedem li kienu jifthulu l-bieb biex jidhlu il-Qabar ta' Kristu. Aktarx li mhux kulhadd kien iħallas xorta wahda. Imma jidher li l-ħlas kien kbir ġmielu, għax htija tiegħu ġie li l-Papier mengħu, jiġifieri *ipprobew* dawn iż-żjarat, biex l-Insara ma jaġġnux lill-Misilmin. Wiehed kittieb ta' dak iż-żmien, Fra Fidenzju ta' Pàdova, halla miktub dan il-kliem: "Quilibet Christianus, vir sive mulier, pro persona sua, circa XXXVI vel XL Turonenses grossos argenteos solvit". Li jfisser li kienu jħallu qishom tmenin skud tad-deheb għal kull ras.

Dawn il-flus kienu jħallu fuq bank tal-ħaġar, barra, bejn iż-żewġ bibien tal-Bażilika. U dal-bank kien jgħatti l-qabar tal-Kavaliier Inġliż Filippu de Aubigny li kien mghallem tar-Re Henry III ta' l-Ingilterra, fi tfulitu. Meta r-Re kiber, il-Kavaliier mar il-Palestina ma' l-Imperatur tal-Ġermanja, Federik II, u baqa' hemm sakemm miet. Ried jindifen bejn iż-żewġ bibien biex in-nies jgħaddu minn fuqu bhala tewba ta' dnuvietu. Dan il-qabar ftit snin iju fethuh u raw il-għadam, u neħhew ftit trab u baxxew il-ħaġra li tgħattih u għamlu grāda tal-



### FACCATA TAL-BAZILKA TAL-QABAR TA' KRISTU.

(Fl-art, bejn iż-żewġ bibien jidher il-qabar tal-Kavallier Inġliż Philip de Aubigny)

hadid fuqu biex il-kitba ma tithas-sarx. Il-kitba hija din: *Philippus de Aubigny, cujus anima Requiescat in Pace.*

Il-hlas fuq kull ras baqa' jithallas sas-sena 1831 u qatghu Ibrahim Bâxa. Sa dak iż-żmien il-Bażilika kienet tin-fetaħ fil-festi kbar biss u l-ghejjieda, u kull bniedem kien jehtieg li jhallas biex jidho! fiha. Ir-Rhieb tal-Qabar ta' Kristu, għal dan, kienu qishom qeghdin gewwa habs, magħluqa dej-

jem gewwa l-Bażilika. L-ikel kienu jibghatuhullhom gewwa qoffa, li mba-ghad itellghuha minn gewwa tieqa fil-gho!i u jdahhluha gewwa. Il-kelb tal-hadid fejn kienu jorbtu l-habel, għadu hemm.

Minn dak iż-żmien 'il hawn, il-Bażilika, meta tinfetaħ, jidho! fiha kull min irid, imma r-rhieb li jiftuha jridu jhallsu. Għall-ftuħ ta' bieba wah-da, ihallsu tmint igrux (kull girx jagħ-mel harnes soldo u nofs) u għall-ftuħ

ta' żewġ bibien, sittax-il ghirx. Il-bieb jinfetah fl-4 ta' fil-ghodu u jinghalaq fil-II.30. Jerga' jinfetah fin-nofs siegħa u jinghalaq ma' għibien ix-xemx. Imbagħad iż-żewġ Misilmin jiehdu l-muftieh magħhom u jmorru d-dar.

Fis-Sibtijiet kollha tar-Ramdan, il-Bażilika jifthuha wkoll f'xi l-II ta' bil-lejl, meta r-Rhieb Frangiskani mid-Dejr ta' Saq Salvatur jinżlu l-Qabar ta' Kristu biex ikantaw l-Uffizzju hemm u jagħmlu purċissjoni ma' dwar il-Qabar Imqaddes, f'nofs il-lejl.

Iċ-“ċerimonja” tal-ftuħ tal-bieb hi din: wieħed mir-Rhieb li ikunu jridu jifthu, iħabbat fuq twejqa baxxa li hemm fil-bieb innifsu. Jiġi s-sagr-istan Grieg li għandu muftieh il-bwejba u jiftahha. Jgħajjat lill-bewwieba Misilmin u johorgilhom mit-twejqa s-sellum meħtieġ (għax il-qo-

fol jinsab fil-gholi). Imbagħad min jiftah, jiġbed haġel u jindaqqu hafna ġnieġel li jkunu marbuta miegħu. Ir-Rhieb l-ohrajn jagħmlu hekk ukoll: idoqqu l-ġnieġel tagħhom. Wara dan il-Misilmin, minn barra, jifthu l-bieb.

Meta l-bieb ikun miftuħ, dejjem ikun hemm xi hadd mill-Misilmin għassa tiegħu. Fix-xellug, wara l-bieb fil-Bażilika hemm rokna miksija bl-għewied u mifruxa bit-twapet, li l-Misilmin joqogħdu fiha. Fix-xitwa r-Rhieb igibulhom ukoll kenun bin-nar biex jissahhnu bih.

BEN JEUŻA.

*Tagħrifja. — Fil-faċċata ta' barra hemm miktub li l-muftieh taħ lil Misilmin Sâleh id-Din. Dan qalu x-Xih Halil (missier dak li jidher fir-ritratt) lil min kiteb dil-kitba, meta kien Gerusalem.*

## ~~IR RE HUSEJN I TAL ĠORDANJA~~

~~Ftit żmien ilu fil-gazzetti ma konniex għajr naqraw abbarijiet fuq l-art tal-Ġordanja u fuq ir-Re tagħha, iż-żagħżuġ Husejn I iben Talâl, li għiejed iżomm jebes biex f'pajjiżu ma jidholx il-Komunizmu. Billi fejn jin-sabu laqwa fost l-Imkejjen Imqaddsa, bħal Ġerusalem u Betlehem il-lum jagħmlu mal-Ġordanja, u hekk Husejn jahkem ukoll fuq dawn l-ibliet, sa ngħidu xi haġa fuqu, biex il-qarrejja tagħna isiru jafuh.~~

~~Husejn I għadu żgħir, għax għadu kemm għalaq it-22 sena. Meta kien tfał, tghallim fil-Kulleġġ tal-Misilmin ta' Ghammân, il-belt il-kbira tal-Ġordanja, u mbagħad f'kulleġġ ieħor fl-Eġittu. Wara, mar għamel sena tagħlim f'Harrow u sitt xhur f'Sandhurst, fl-Ingilterra. Aktarx ftit wisq għal wieħed li wara lahaq Re.~~

~~\* \* \*  
Il-Ġordanja għamluha nazjon l-Ingliżi, fis-sena 1921, jiġifieri f'it wara l-gwerra l-ohra. Dak iż-żmien kien fiha nies 200,000 biss (jiġifieri anqas hafna minn Malta, għax Malta dak iż-żmien kien fiha nies 216,614; għad li l-kobor tagħha hu 37,110 mil imrabba' u ta' Malta 95).~~

~~L-ewwel Re tagħha kien Għabd Allah, li fil-bidu kienu jgħidulu Emir, imbagħad wara lahaq Re. Għabd Allah kielu żewġ subjien, imma donnha li qalbu kienet taħbru li warajh ma kellux jilhaq Re wieħed minnhom. Għal hekk kull fejn imur kien jieħu miegħu u jharreġ lil iben ibnu l-kbir, it-tifel Husejn, mhux lil wieħed minn uliedu. Fis-sajf tas-sena 1951, ir-Re Għabd Allah mar Ġerusalem u ha miegħu lil Husejn, bħal ma dari, li kien~~